

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

លេខ : នស/រកត/០៣២៣/៥២០

ព្រះរាជក្រឹត្យ
ស្តីពី
ការរៀបចំនិងការប្រព្រឹត្តទៅ
នៃបណ្ឌិត្យសភាភូមិន្ទ
យុត្តិធម៌កម្ពុជា

២០២៣

ហត្ថលេខា

មាតិកា

(ព្រះរាជក្រឹត្យ នស/រកត/០៣២៣/៥២០ ស្តីពីការរៀបចំ និងការប្រព្រឹត្តទៅនៃបណ្ឌិត្យសភាកូមិទ្ធយុត្តិធម៌កម្ពុជា
ចុះថ្ងៃទី២៥ ខែមីនា ឆ្នាំ២០២៣ ដែលមានចំនួន ៩ជំពូក និង២៩មាត្រា)

ជំពូកទី១ បទប្បញ្ញត្តិទូទៅ (មាត្រា១ ដល់មាត្រា២)
ជំពូកទី២ ការដឹកនាំនិងការគ្រប់គ្រង (មាត្រា៣ ដល់មាត្រា៩)
ជំពូកទី៣ របបសម្ព័ន្ធនៃបណ្ឌិត្យសភាកូមិទ្ធយុត្តិធម៌កម្ពុជា (មាត្រា១០ ដល់មាត្រា១៩)
ជំពូកទី៤ ការជ្រើសរើសសិស្ស និងការបណ្តុះបណ្តាល (មាត្រា២១)
ជំពូកទី៥ ឋានៈនិងចារ្យ នៃគ្រូបង្រៀន និងគោរមងារអភិវឌ្ឍន៍នៃបណ្ឌិត្យសភាកូមិទ្ធយុត្តិធម៌កម្ពុជា (មាត្រា២២ ដល់មាត្រា២៤)
ជំពូកទី៦ បុគ្គលិករបស់បណ្ឌិត្យសភាកូមិទ្ធយុត្តិធម៌កម្ពុជា (មាត្រា២៥)
ជំពូកទី៧ ទ្រព្យសម្បត្តិ និងហិរញ្ញវត្ថុរបស់បណ្ឌិត្យសភាកូមិទ្ធយុត្តិធម៌កម្ពុជា (មាត្រា២៦)
ជំពូកទី៨ អន្តរប្បញ្ញត្តិ (មាត្រា២៧)
ជំពូកទី៩ អវសានប្បញ្ញត្តិ (មាត្រា២៨ ដល់មាត្រា២៩)
ឧបសម្ព័ន្ធទី១ រូបសញ្ញានៃបណ្ឌិត្យសភាកូមិទ្ធយុត្តិធម៌កម្ពុជា
ឧបសម្ព័ន្ធទី២ អង្គការលេខនៃបណ្ឌិត្យសភាកូមិទ្ធយុត្តិធម៌កម្ពុជា



ក្រសួងយុត្តិធម៌
 មកដល់ថ្ងៃទី ២៤ - ៣៣ - ២០២៣
 លេខ ២១៧៧ រោង ១០ ក



នស/រកត/០៣២៣/ ៥៤០

ព្រះរាជក្រឹត្យ
ស្តីពី

ការរៀបចំ និងការប្រព្រឹត្តទៅនៃបណ្ឌិត្យសភាតុមិណ្ឌុយុត្តិធម៌កម្ពុជា

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានតុមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពី ការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែល ប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៤ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីការបង្កើតក្រសួងយុត្តិធម៌
- បានទ្រង់យល់ព្រះរាជក្រមលេខ នស/រកម/០៧១៤/០១៦ ចុះថ្ងៃទី១៦ ខែកក្កដា ឆ្នាំ២០១៤ ដែល ប្រកាសឱ្យប្រើច្បាប់ស្តីពីលក្ខន្តិកៈនៃចៅក្រម និងព្រះរាជអាជ្ញា
- បានទ្រង់យល់ព្រះរាជក្រមលេខ ០៦/នស/៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាស ឱ្យប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា





ក្រសួងមហាផ្ទៃ

ជំពូកទី១

បទប្បញ្ញត្តិទូទៅ

មាត្រា ១ ..


ព្រះរាជក្រឹត្យនេះ កំណត់អំពីការរៀបចំ និងការប្រព្រឹត្តទៅនៃ **បណ្ឌិត្យសភាតុលាការយុត្តិធម៌កម្ពុជា** សរសេរជាអក្សរកាត់ថា “**ប.ក.យ.ក.**” ដែលជាគ្រឹះស្ថានបណ្តុះបណ្តាលសាធារណៈ ស្ថិតក្រោមការគ្រប់គ្រងរបស់ក្រសួងយុត្តិធម៌ ក្នុងគោលបំណងធានា និងលើកកម្ពស់សមត្ថភាព គុណភាព និងប្រសិទ្ធភាពនៃការបណ្តុះបណ្តាលវិជ្ជាជីវៈតុលាការ វិជ្ជាជីវៈច្បាប់ និងជំនាញផ្សេងទៀតក្នុងវិស័យច្បាប់ និងយុត្តិធម៌ ព្រមទាំងពង្រឹងការសិក្សាស្រាវជ្រាវពាក់ព័ន្ធនឹងវិស័យយុត្តិធម៌នៅព្រះរាជាណាចក្រកម្ពុជា។

រូបសញ្ញា **ប.ក.យ.ក.** មានកំណត់នៅក្នុងឧបសម្ព័ន្ធទី១ នៃព្រះរាជក្រឹត្យនេះ។

មាត្រា ២ ..

ប.ក.យ.ក. មានមុខងារ និងភារកិច្ច ដូចតទៅ៖

- រៀបចំការប្រឡងប្រជែងជ្រើសរើសសិស្សចៅក្រម សិស្សព្រះរាជអាជ្ញា សិស្សអាជ្ញាសាលាសិស្សក្រឡាបញ្ជី សិស្សសារការី ព្រមទាំងសិស្សវិជ្ជាជីវៈតុលាការនិងវិជ្ជាជីវៈច្បាប់ផ្សេងទៀត
- រៀបចំការបណ្តុះបណ្តាលដំបូងដល់សិស្សចៅក្រម សិស្សព្រះរាជអាជ្ញា សិស្សអាជ្ញាសាលាសិស្សក្រឡាបញ្ជី សិស្សសារការី ព្រមទាំងសិស្សវិជ្ជាជីវៈតុលាការនិងវិជ្ជាជីវៈច្បាប់ផ្សេងទៀត
- រៀបចំការបណ្តុះបណ្តាលបន្ត តាមរយៈវគ្គសុក្រឹតការ និងវគ្គវិក្រឹតការ ដល់ចៅក្រម ព្រះរាជអាជ្ញា អាជ្ញាសាលា ក្រឡាបញ្ជី សារការី ព្រមទាំងអ្នកប្រកបវិជ្ជាជីវៈតុលាការនិងវិជ្ជាជីវៈច្បាប់ផ្សេងទៀត
- រៀបចំការបណ្តុះបណ្តាលពាក់ព័ន្ធនឹងវិស័យច្បាប់ និងយុត្តិធម៌ដល់មន្ត្រីរាជការនៃក្រសួងយុត្តិធម៌ មន្ត្រីរដ្ឋបាលតុលាការនៅសាលាជម្រះក្តីគ្រប់ជាន់ថ្នាក់ និងមន្ត្រីអនុវត្តច្បាប់នៅតាមក្រសួងស្ថាប័ននានា
- រៀបចំវគ្គសិក្សាត្រៀមសម្រាប់ការប្រឡងប្រជែងជ្រើសរើសសិស្សចៅក្រម សិស្សព្រះរាជអាជ្ញា សិស្សអាជ្ញាសាលា សិស្សក្រឡាបញ្ជី សិស្សសារការី ព្រមទាំងសិស្សវិជ្ជាជីវៈតុលាការនិងវិជ្ជាជីវៈច្បាប់ផ្សេងទៀត
- រៀបចំការបណ្តុះបណ្តាលជំនាញផ្នែកច្បាប់ និងយុត្តិធម៌ កម្រិតឧត្តមសិក្សា និងកម្រិតក្រោយឧត្តមសិក្សា និងជំនាញពាក់ព័ន្ធផ្សេងទៀត
- រៀបចំការបណ្តុះបណ្តាលជំនាញរយៈពេលខ្លីផ្នែកច្បាប់ និងយុត្តិធម៌ ព្រមទាំងសន្និសីទ សិក្ខាសាលា និងកម្មវិធីចែករំលែកចំណេះដឹងនិងបទពិសោធន៍ពាក់ព័ន្ធនឹងវិស័យច្បាប់ និងយុត្តិធម៌
- រៀបចំជ្រើសរើស និងបណ្តុះបណ្តាលសាស្ត្រាចារ្យ និងគ្រូបង្រៀន ដើម្បីធ្វើការបណ្តុះបណ្តាលវិជ្ជាជីវៈតុលាការ វិជ្ជាជីវៈច្បាប់ និងជំនាញផ្សេងទៀតក្នុងវិស័យច្បាប់ និងយុត្តិធម៌នៅ **ប.ក.យ.ក.**
- រៀបចំការផ្តល់គោរមងារកិត្តិយស ឋានៈ ងារ និងគ្រឿងឥស្សរិយយសដល់រជន និងឥស្សរជនជាតិកម្ពុជាបរទេស ដែលជាសាស្ត្រាចារ្យ និងគ្រូបង្រៀននៃ **ប.ក.យ.ក.** ឬរជន និងឥស្សរជនផ្សេងទៀតដែលបំពេញភារកិច្ចក្នុងវិស័យយុត្តិធម៌





- សហការរៀបចំ និងអនុវត្តការងារសិក្សាស្រាវជ្រាវក្នុងក្របខ័ណ្ឌការងារកែទម្រង់ច្បាប់ និងប្រព័ន្ធយុត្តិធម៌
- ធ្វើការសិក្សាស្រាវជ្រាវ ចងក្រង បោះពុម្ព ផ្សព្វផ្សាយ និងតម្កល់ស្នាដៃផ្សេងៗ ពាក់ព័ន្ធនឹងវិស័យច្បាប់ និងយុត្តិធម៌ ព្រមទាំងវិស័យពាក់ព័ន្ធផ្សេងទៀត
- ពិនិត្យ និងវាយតម្លៃស្នាដៃស្រាវជ្រាវបែបវិទ្យាសាស្ត្រពាក់ព័ន្ធនឹងវិស័យច្បាប់ និងយុត្តិធម៌ ដើម្បីទទួលបានការទទួលស្គាល់ពី ប.ក.យ.ក.
- ធ្វើទំនាក់ទំនង និងកិច្ចសហប្រតិបត្តិការជាតិ និងអន្តរជាតិ ដើម្បីធានាគុណភាព និងប្រសិទ្ធភាពនៃការសិក្សាស្រាវជ្រាវ និងបណ្តុះបណ្តាលរបស់ ប.ក.យ.ក.
- អនុវត្តមុខងារ និងភារកិច្ចផ្សេងទៀតដែលក្រសួងយុត្តិធម៌ប្រគល់ឱ្យ សំដៅលើកកម្ពស់សមត្ថភាពគុណភាព និងប្រសិទ្ធភាពនៃការបណ្តុះបណ្តាលវិជ្ជាជីវៈតុលាការ វិជ្ជាជីវៈច្បាប់ និងជំនាញផ្សេងទៀតក្នុងវិស័យច្បាប់ និងយុត្តិធម៌ ព្រមទាំងពង្រឹងការសិក្សាស្រាវជ្រាវពាក់ព័ន្ធនឹងវិស័យយុត្តិធម៌នៅព្រះរាជាណាចក្រកម្ពុជា។


ជំពូកទី២ ការដឹកនាំ និងការគ្រប់គ្រង

មាត្រា ៣ .-

ប.ក.យ.ក. ត្រូវដឹកនាំដោយក្រុមប្រឹក្សាភិបាល ប.ក.យ.ក. ដែលមានសិទ្ធិអំណាចទូទៅ ដើម្បីចាត់ចែងការងារក្នុងក្របខ័ណ្ឌដែលត្រូវបានកំណត់ដោយបទប្បញ្ញត្តិនៃព្រះរាជក្រឹត្យនេះ និងលិខិតបទដ្ឋានគតិយុត្តជាធរមានផ្សេងទៀត។

ក្រុមប្រឹក្សាភិបាល ប.ក.យ.ក. មានសមាសភាព ដូចខាងក្រោម៖

- រដ្ឋមន្ត្រីក្រសួងយុត្តិធម៌		ប្រធាន
- រដ្ឋលេខាធិការក្រសួងយុត្តិធម៌	១ រូប	អនុប្រធាន
- ប្រធាន ប.ក.យ.ក.		អនុប្រធានប្រចាំការ
- តំណាងឧត្តមក្រុមប្រឹក្សានៃអង្គចៅក្រម	១ រូប	សមាជិក
- តំណាងក្រសួងសេដ្ឋកិច្ច និងហិរញ្ញវត្ថុ	១ រូប	សមាជិក
- តំណាងទីស្តីការគណៈរដ្ឋមន្ត្រី	១ រូប	សមាជិក
- តំណាងក្រសួងមុខងារសាធារណៈ	១ រូប	សមាជិក
- តំណាងក្រសួងអប់រំ យុវជន និងកីឡា	១ រូប	សមាជិក
- ឥស្សរជនដែលមានសញ្ញាបត្រថ្នាក់បណ្ឌិតផ្នែកច្បាប់ ឬដែលមានបទពិសោធន៍ក្នុងវិស័យច្បាប់ យុត្តិធម៌ រដ្ឋបាល សេដ្ឋកិច្ច ឬសង្គមសាស្ត្រ យ៉ាងតិច ១០ (ដប់) ឆ្នាំ	៣ រូប	សមាជិក
- នាយកសាលាក្រុមនីមួយៗ នាយកសាលាច្បាប់ អគ្គលេខាធិការ និងប្រធានអង្គភាពផ្សេងទៀតចំណុះ ប.ក.យ.ក. ដែលត្រូវបង្កើតឡើង តាមតាមព្រះរាជក្រឹត្យនេះ		សមាជិក។





សមាសភាពក្រុមប្រឹក្សាភិបាល ប.ក.យ.ក. ត្រូវតែងតាំងដោយអនុក្រឹត្យ តាមសំណើរបស់រដ្ឋមន្ត្រី ក្រសួងយុត្តិធម៌ និងជាប្រធានក្រុមប្រឹក្សាភិបាល ប.ក.យ.ក.។ សមាជិកក្រុមប្រឹក្សាភិបាល ប.ក.យ.ក. មាន អាណត្តិ ៥ (ប្រាំ) ឆ្នាំ។ នៅពេលចប់អាណត្តិ សមាជិកក្រុមប្រឹក្សាភិបាល ប.ក.យ.ក. អាចត្រូវបានតែងតាំង បន្តសម្រាប់អាណត្តិថ្មីបាន។

សមាសភាពក្រុមប្រឹក្សាភិបាល ប.ក.យ.ក. ទទួលបានប្រាក់លាភការស្របតាមការកំណត់ក្នុងប្រកាស អន្តរក្រសួងរវាងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងរដ្ឋមន្ត្រីក្រសួងយុត្តិធម៌ដែលជាប្រធានក្រុមប្រឹក្សាភិបាល ប.ក.យ.ក.។


មាត្រា ៤ ..

ក្រុមប្រឹក្សាភិបាល ប.ក.យ.ក. មានភារកិច្ច ដូចតទៅ៖

- ពិនិត្យ និងអនុម័តផែនការយុទ្ធសាស្ត្រ ផែនការអភិវឌ្ឍន៍ ផែនការសកម្មភាព គម្រោងថវិកានិង គម្រោងលទ្ធកម្មប្រចាំឆ្នាំរបស់ ប.ក.យ.ក.
- ពិនិត្យ និងអនុម័តផែនការនិងកម្មវិធីបណ្តុះបណ្តាល និងផែនការស្រាវជ្រាវរបស់ ប.ក.យ.ក.
- ពិនិត្យ និងអនុម័តបទបញ្ជាផ្ទៃក្នុងរបស់ ប.ក.យ.ក. ព្រមទាំងសំណើផ្សេងៗរបស់ប្រធាន ប.ក.យ.ក. ដែលទាក់ទងនឹងដំណើរការប្រព្រឹត្តទៅ និងការអនុវត្តមុខងារ និងភារកិច្ចរបស់ ប.ក.យ.ក.
- ពិនិត្យ និងអនុម័តរបាយការណ៍ប្រចាំឆ្នាំរបស់ ប.ក.យ.ក.
- ពិនិត្យ និងអនុម័តលើការរៀបចំ និងការប្រព្រឹត្តទៅនៃរចនាសម្ព័ន្ធបន្ថែមរបស់អង្គភាពចំណុះ ប.ក.យ.ក.
- ពិនិត្យ និងអនុម័តលើសំណើរបស់ប្រធាន ប.ក.យ.ក. ក្នុងការកំណត់ក្របខ័ណ្ឌ និងចំនួនបុគ្គលិក ប្រចាំឆ្នាំរបស់ ប.ក.យ.ក.
- ពិនិត្យ និងអនុម័តលើសំណើរបស់ប្រធាន ប.ក.យ.ក. ពាក់ព័ន្ធនឹងការផ្តល់លាភការ ប្រាក់បំណាច់ និងប្រាក់ឧបត្ថម្ភផ្សេងៗដល់ថ្នាក់ដឹកនាំ សាស្ត្រាចារ្យ គ្រូបង្រៀន និងបុគ្គលិកនៃ ប.ក.យ.ក.
- ពិនិត្យ និងវាយតម្លៃបេតិកភាពសម្រាប់ស្នើសុំផ្តល់គោរមងារកិត្តិយស ឋានៈ និងងារ ព្រមទាំង គ្រឿងឥស្សរិយយសផ្សេងៗ
- ពិនិត្យ និងសម្រេចលើគោលការណ៍នៃការផ្តល់សញ្ញាបត្រ វិញ្ញាបនបត្រ បណ្ឌិតសេរី និងពានរង្វាន់ផ្សេងៗ ព្រមទាំងការផ្តល់ការទទួលស្គាល់ទេពកោសល្យក្នុងក្របខ័ណ្ឌនៃ ការបណ្តុះបណ្តាល និងការស្រាវជ្រាវពាក់ព័ន្ធនឹងវិស័យច្បាប់ និងយុត្តិធម៌
- តាមដាន ត្រួតពិនិត្យ និងវាយតម្លៃការគ្រប់គ្រង និងសមិទ្ធកម្មរបស់ ប.ក.យ.ក. ប្រចាំត្រីមាស ប្រចាំឆមាស ប្រចាំឆ្នាំ និងប្រចាំឆ្នាំ
- បំពេញកិច្ចការផ្សេងទៀតដែលចាំបាច់ ដើម្បីសម្រេចមុខងារ និងភារកិច្ចរបស់ ប.ក.យ.ក.។

មាត្រា ៥ ..

ប.ក.យ.ក. ត្រូវគ្រប់គ្រងដោយប្រធាន ១ (មួយ) រូប និងអមដោយអនុប្រធានមួយចំនួន ដែលត្រូវ តែងតាំងដោយរាជរដ្ឋាភិបាល និងបញ្ចប់មុខតំណែងដោយព្រះរាជក្រឹត្យ តាមសំណើរបស់នាយករដ្ឋមន្ត្រី តាមសេចក្តី ក្រសួងយុត្តិធម៌ និងជាប្រធានក្រុមប្រឹក្សាភិបាល ប.ក.យ.ក.។





មាត្រា ៦ ..

ប្រធាន ប.ក.យ.ក. មានភារកិច្ច ដូចតទៅ៖

- ជាតំណាងរបស់ ប.ក.យ.ក. ក្នុងទំនាក់ទំនងជាមួយបុគ្គលឯកជន ឬបុគ្គលសាធារណៈនានា
- ដឹកនាំ និងគ្រប់គ្រងប្រតិបត្តិការរបស់ ប.ក.យ.ក. ដោយអនុលោមតាមច្បាប់ និងលិខិតបទដ្ឋានគតិយុត្តជាធរមាន
- ដឹកនាំអនុវត្តសេចក្តីសម្រេចរបស់ក្រុមប្រឹក្សាភិបាល ប.ក.យ.ក. គោលនយោបាយ យុទ្ធសាស្ត្រ និងផែនការសកម្មភាពដែលអនុម័ត ដោយក្រុមប្រឹក្សាភិបាល ប.ក.យ.ក.
- ដឹកនាំ និងសម្របសម្រួលលើការលើកគម្រោងថវិកានិងគម្រោងលទ្ធកម្មប្រចាំឆ្នាំរបស់ ប.ក.យ.ក. ដើម្បីដាក់ជូនក្រុមប្រឹក្សាភិបាល ប.ក.យ.ក. ពិនិត្យ និងអនុម័ត
- ដឹកនាំ និងសម្របសម្រួលលើការរៀបចំផែនការអភិវឌ្ឍន៍ ផែនការបណ្តុះបណ្តាល ផែនការសកម្មភាព និងផែនការផ្សេងទៀតរបស់ ប.ក.យ.ក. ជូនក្រុមប្រឹក្សាភិបាល ប.ក.យ.ក. ពិនិត្យ និងអនុម័ត
- ដឹកនាំការរៀបចំបញ្ជីសារពើភណ្ឌទ្រព្យសម្បត្តិរដ្ឋទាំងអស់ ដែលស្ថិតក្រោមការកាន់កាប់ និងប្រើប្រាស់ដោយ ប.ក.យ.ក. ដើម្បីដាក់ជូនក្រុមប្រឹក្សាភិបាល ប.ក.យ.ក. ពិនិត្យ និងអនុម័ត
- លើកសំណើរៀបចំរចនាសម្ព័ន្ធគ្រប់គ្រង ការកំណត់មុខងារ ក្របខ័ណ្ឌ និងចំនួនបុគ្គលិករបស់ ប.ក.យ.ក. ដើម្បីដាក់ជូនក្រុមប្រឹក្សាភិបាល ប.ក.យ.ក. ពិនិត្យ និងអនុម័ត
- លើកសំណើផ្តល់គោរមងារកិត្តិយស ឋានៈ ងារ និងត្រៀងឥស្សរិយយសដល់វេជ្ជនិងឥស្សរជនជាតិ និងបរទេស ដែលជាសាស្ត្រាចារ្យ និងគ្រូបង្រៀននៃ ប.ក.យ.ក. ឬវេជ្ជនិងឥស្សរជនផ្សេងទៀត ដែលបំពេញការងារក្នុងវិស័យយុត្តិធម៌ ជូនក្រុមប្រឹក្សាភិបាល ប.ក.យ.ក. ពិនិត្យ និងអនុម័ត
- លើកសំណើសុំលាភការ ប្រាក់បំណាច់ និងប្រាក់ឧបត្ថម្ភផ្សេងៗដល់ថ្នាក់ដឹកនាំ សាស្ត្រាចារ្យ គ្រូបង្រៀន និងបុគ្គលិកនៃ ប.ក.យ.ក. ដើម្បីដាក់ជូនក្រុមប្រឹក្សាភិបាល ប.ក.យ.ក. ពិនិត្យ និងអនុម័ត
- ដឹកនាំ និងសម្របសម្រួលការអនុវត្តកិច្ចលទ្ធកម្មសាធារណៈ ដោយអនុលោមតាមច្បាប់ និងលិខិតបទដ្ឋានគតិយុត្តជាធរមាន
- ដឹកនាំរៀបចំរបាយការណ៍ប្រចាំឆ្នាំ ដើម្បីដាក់ជូនក្រុមប្រឹក្សាភិបាល ប.ក.យ.ក. ពិនិត្យ និងអនុម័ត
- បំពេញភារកិច្ចផ្សេងទៀតដែលក្រុមប្រឹក្សាភិបាល ប.ក.យ.ក. ប្រគល់ឱ្យ។

មាត្រា ៧ ..

ប.ក.យ.ក. មានក្រុមប្រឹក្សាវិទ្យាសាស្ត្រ និងគរុកោសល្យមួយ ដែលមានសមាសភាព ដូចខាងក្រោម៖


- | | |
|------------------------|-------------------|
| - ប្រធាន ប.ក.យ.ក. | ប្រធាន |
| - តំណាងក្រសួងយុត្តិធម៌ | ១ រូប សមាជិក |

នាយកសាលាក្រមិច្ឆន្ទនីមួយៗ នាយកសាលាច្បាប់

និងប្រធានអង្គភាពផ្សេងទៀតចំណុះ ប.ក.យ.ក. ដែលត្រូវបង្កើតឡើង

តាមព្រះរាជក្រឹត្យនេះ

សមាជិក





- សាស្ត្រាចារ្យ ឬគំរូរជនដែលមានសញ្ញាបត្រថ្នាក់បណ្ឌិតផ្នែកច្បាប់
ឬដែលមានបទពិសោធន៍ក្នុងវិស័យច្បាប់ យុត្តិធម៌ រដ្ឋបាល សេដ្ឋកិច្ច
ឬសង្គមសាស្ត្រ យ៉ាងតិច ១០ (ដប់) ឆ្នាំ

៥ រូប សមាជិក។

សមាសភាពក្រុមប្រឹក្សាវិទ្យាសាស្ត្រ និងគរុកោសល្យនៃ ប.ក.យ.ក. ត្រូវតែងតាំងដោយប្រកាសរបស់
រដ្ឋមន្ត្រីក្រសួងយុត្តិធម៌ ដែលជាប្រធានក្រុមប្រឹក្សាភិបាល ប.ក.យ.ក.។

សមាសភាពក្រុមប្រឹក្សាវិទ្យាសាស្ត្រ និងគរុកោសល្យនៃ ប.ក.យ.ក. ទទួលបានលាភការ និងប្រាក់ឧបត្ថម្ភ
ផ្សេងទៀត ស្របតាមការកំណត់ក្នុងប្រកាសអនុក្រសួងរវាងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងរដ្ឋមន្ត្រី
ក្រសួងយុត្តិធម៌ដែលជាប្រធានក្រុមប្រឹក្សាភិបាល ប.ក.យ.ក.។ សមាសភាពក្រុមប្រឹក្សាវិទ្យាសាស្ត្រ និង
គរុកោសល្យនៃ ប.ក.យ.ក. ដែលជាសមាសភាពក្រុមប្រឹក្សាភិបាល ប.ក.យ.ក. អាចទទួលបានប្រាក់លាភការ និង
ប្រាក់ឧបត្ថម្ភផ្សេងទៀតតែមួយប៉ុណ្ណោះដែលមានកម្រិតខ្ពស់ជាងគេក្នុងចំណោមប្រាក់លាភការ និងប្រាក់ឧបត្ថម្ភ
ផ្សេងទៀត សម្រាប់មុខងារទាំងពីរនេះ។

មាត្រា ៨ ..

ក្រុមប្រឹក្សាវិទ្យាសាស្ត្រ និងគរុកោសល្យនៃ ប.ក.យ.ក. មានភារកិច្ច ដូចតទៅ៖

- ពិនិត្យ ផ្តល់យោបល់ និងវាយតម្លៃលើកម្មវិធីបណ្តុះបណ្តាល កម្មវិធីសិក្សា និងការស្រាវជ្រាវរបស់
ប.ក.យ.ក.
- ពិនិត្យ ផ្តល់យោបល់ និងវាយតម្លៃអំពីគុណវុឌ្ឍិបេក្ខភាពដែលត្រូវស្នើសុំឋានៈជាសាស្ត្រាចារ្យ
នៃ ប.ក.យ.ក.
- កំណត់លក្ខណៈវិនិច្ឆ័យ និងលក្ខណសម្បត្តិសម្រាប់ការជ្រើសរើសសាស្ត្រាចារ្យ និងគ្រូបង្រៀន
ដើម្បីធានានូវគុណភាពនៃការបណ្តុះបណ្តាល និងការស្រាវជ្រាវ
- ផ្តល់យោបល់លើគោលនយោបាយ និងយុទ្ធសាស្ត្រនៃការបណ្តុះបណ្តាល និងការស្រាវជ្រាវរបស់
ប.ក.យ.ក.
- ពិនិត្យ និងវាយតម្លៃស្នាដៃស្រាវជ្រាវបែបវិទ្យាសាស្ត្រពាក់ព័ន្ធនឹងវិស័យច្បាប់ និងយុត្តិធម៌ ដើម្បី
ទទួលបានការទទួលស្គាល់ពី ប.ក.យ.ក.
- បំពេញភារកិច្ចផ្សេងទៀតដែលក្រុមប្រឹក្សាភិបាល ប.ក.យ.ក. ប្រគល់ឱ្យ។

មាត្រា ៩ ..

ប.ក.យ.ក. អាចមានទីប្រឹក្សាមួយចំនួនតាមការចាំបាច់ ដែលត្រូវតែងតាំងដោយព្រះរាជក្រឹត្យ ឬ
អនុក្រឹត្យ។

ជំពូកទី ៣

រចនាសម្ព័ន្ធនៃបណ្ឌិត្យសភាតុល្លយុត្តិធម៌កម្ពុជា

មាត្រា ១០ ..

ប.ក.យ.ក. មានរចនាសម្ព័ន្ធ ដូចខាងក្រោម៖

សាលាតុល្លយុត្តិធម៌កម្ពុជា និងព្រះរាជអាជ្ញា

សាលាតុល្លយុត្តិធម៌អាជ្ញាសាលា





- សាលាកូមិន្ទក្រឡាបញ្ជី
- សាលាកូមិន្ទសារការី
- សាលាច្បាប់
- អគ្គលេខាធិការដ្ឋាននៃ ប.ក.យ.ក.។

ចេតនាសម្ព័ន្ធចំណុះ ប.ក.យ.ក. មានកម្រិតស្មើអគ្គនាយកដ្ឋាន។

ប.ក.យ.ក. និងចេតនាសម្ព័ន្ធចំណុះ ប.ក.យ.ក. នីមួយៗ មានត្រាសម្រាប់អនុវត្តការកិច្ចរបស់ខ្លួន ស្របតាមច្បាប់ និងលិខិតបទដ្ឋានគតិយុត្តជាធរមាន។

មជ្ឈមណ្ឌលបណ្តុះបណ្តាលវិជ្ជាជីវៈមេធាវី ត្រូវស្ថិតនៅក្រោមការគ្រប់គ្រង និងទទួលខុសត្រូវផ្នែករដ្ឋបាលដោយ ប.ក.យ.ក. និងផ្នែកបច្ចេកទេសដោយផ្ទាល់ពីក្រុមប្រឹក្សាគណៈមេធាវី។ ផ្នែករដ្ឋបាលនេះ រួមមានការគាំពារលើអគារ បន្ទប់សិក្សា សម្ភារបរិក្ខារសិក្សា សន្តិសុខ និងសណ្តាប់ធ្នាប់ នៅក្នុងបរិវេណនៃ ប.ក.យ.ក.។

ក្នុងករណីចាំបាច់ ចេតនាសម្ព័ន្ធផ្សេងទៀតចំណុះ ប.ក.យ.ក. អាចត្រូវបានបង្កើតឡើងដោយអនុក្រឹត្យតាមសំណើរបស់រដ្ឋមន្ត្រីក្រសួងយុត្តិធម៌ និងជាប្រធានក្រុមប្រឹក្សាភិបាល ប.ក.យ.ក.។

អង្គការលេខនៃ ប.ក.យ.ក. មានកំណត់នៅក្នុងឧបសម្ព័ន្ធទី២ នៃព្រះរាជក្រឹត្យនេះ។

មាត្រា ១១ .-

សាលាកូមិន្ទចៅក្រម និងព្រះរាជអាជ្ញា មានមុខងារ និងភារកិច្ចជ្រើសរើស និងបណ្តុះបណ្តាលវិជ្ជាជីវៈដំបូងដល់សិស្សចៅក្រម និងសិស្សព្រះរាជអាជ្ញា ព្រមទាំងរៀបចំការបណ្តុះបណ្តាលបន្ត តាមរយៈវគ្គសុក្រឹតការ និងវគ្គវិក្រឹតការ ដល់ចៅក្រម និងព្រះរាជអាជ្ញាដែលកំពុងបំពេញការងារកម្មនៅព្រះរាជាណាចក្រកម្ពុជា។

មាត្រា ១២ .-

សាលាកូមិន្ទអាជ្ញាសាលា មានមុខងារ និងភារកិច្ចជ្រើសរើស និងបណ្តុះបណ្តាលវិជ្ជាជីវៈដំបូងដល់សិស្សអាជ្ញាសាលា ព្រមទាំងរៀបចំការបណ្តុះបណ្តាលបន្ត តាមរយៈវគ្គសុក្រឹតការ និងវគ្គវិក្រឹតការ ដល់អាជ្ញាសាលាដែលកំពុងបំពេញការងារកម្មនៅព្រះរាជាណាចក្រកម្ពុជា។

មាត្រា ១៣ .-


សាលាកូមិន្ទក្រឡាបញ្ជី មានមុខងារ និងភារកិច្ចជ្រើសរើស និងបណ្តុះបណ្តាលវិជ្ជាជីវៈដំបូងដល់សិស្សក្រឡាបញ្ជី ព្រមទាំងរៀបចំការបណ្តុះបណ្តាលបន្ត តាមរយៈវគ្គសុក្រឹតការ និងវគ្គវិក្រឹតការ ដល់ក្រឡាបញ្ជីដែលកំពុងបំពេញការងារកម្មនៅព្រះរាជាណាចក្រកម្ពុជា។

មាត្រា ១៤ .-

សាលាកូមិន្ទសារការី មានមុខងារ និងភារកិច្ចជ្រើសរើស និងបណ្តុះបណ្តាលវិជ្ជាជីវៈដំបូងដល់សិស្សសារការី ព្រមទាំងរៀបចំការបណ្តុះបណ្តាលបន្ត តាមរយៈវគ្គសុក្រឹតការ និងវគ្គវិក្រឹតការ ដល់សារការីដែលកំពុងបំពេញការងារកម្មនៅព្រះរាជាណាចក្រកម្ពុជា។

មាត្រា ១៥ .-

សាលាច្បាប់ មានមុខងារ និងភារកិច្ចជាចម្បង ដូចតទៅ៖
រៀបចំការបណ្តុះបណ្តាលពាក់ព័ន្ធនឹងវិស័យច្បាប់ និងយុត្តិធម៌ ដល់មន្ត្រីរដ្ឋបាលតុលាការនៅសាលាជម្រះក្តីគ្រប់ជាន់ថ្នាក់





- រៀបចំការបណ្តុះបណ្តាលពាក់ព័ន្ធនឹងវិស័យច្បាប់ និងយុត្តិធម៌ ដល់មន្ត្រីរាជការដែលកំពុងបម្រើការងារនៅក្រសួងយុត្តិធម៌ និងមន្ត្រីអនុវត្តច្បាប់នៅតាមក្រសួង ស្ថាប័ននានា
- រៀបចំការបណ្តុះបណ្តាលជំនាញផ្នែកច្បាប់ និងយុត្តិធម៌ កម្រិតឧត្តមសិក្សា កម្រិតក្រោយឧត្តមសិក្សា និងជំនាញពាក់ព័ន្ធផ្សេងទៀត តាមការចាំបាច់
- រៀបចំវគ្គសិក្សាត្រៀមសម្រាប់ការប្រឡងប្រជែងជ្រើសរើសសិស្សចៅក្រម សិស្សព្រះរាជអាជ្ញា សិស្សអាជ្ញាសាលា សិស្សក្រឡាបញ្ជី សិស្សសារការី និងសិស្សវិជ្ជាជីវៈតុលាការនិងវិជ្ជាជីវៈច្បាប់ផ្សេងទៀត
- រៀបចំការបណ្តុះបណ្តាលជំនាញរយៈពេលខ្លីផ្នែកច្បាប់ និងយុត្តិធម៌ ព្រមទាំងសន្និសីទ សិក្ខាសាលា និងកម្មវិធីចែករំលែកចំណេះដឹង និងបទពិសោធន៍ពាក់ព័ន្ធនឹងវិស័យច្បាប់ និងយុត្តិធម៌
- ធ្វើការសិក្សាស្រាវជ្រាវ ចងក្រង បោះពុម្ព ផ្សព្វផ្សាយ និងតម្កល់ស្នាដៃផ្សេងៗ ពាក់ព័ន្ធនឹងវិស័យច្បាប់ និងយុត្តិធម៌ ព្រមទាំងវិស័យពាក់ព័ន្ធផ្សេងទៀត
- ធ្វើទំនាក់ទំនង និងកិច្ចសហប្រតិបត្តិការជាតិ និងអន្តរជាតិ លើការបណ្តុះបណ្តាល និងការស្រាវជ្រាវក្នុងវិស័យច្បាប់ និងយុត្តិធម៌
- មុខងារ និងភារកិច្ចបន្ថែមផ្សេងទៀតរបស់សាលាច្បាប់ ត្រូវកំណត់ដោយអនុក្រឹត្យ។

មាត្រា ១៦ .-

អគ្គលេខាធិការដ្ឋាននៃ ប.ក.យ.ក. ទទួលបន្ទុកកិច្ចការរដ្ឋបាលទូទៅ ទំនាក់ទំនងសាធារណៈ ការងារបូកសរុប និងការសម្របសម្រួលការងារហិរញ្ញវត្ថុ ដើម្បីគាំទ្រកិច្ចដំណើរការរបស់ ប.ក.យ.ក.។

អគ្គលេខាធិការដ្ឋាននៃ ប.ក.យ.ក. ត្រូវទទួលបន្ទុកសម្របសម្រួលប្រមូលផ្តុំគម្រោងថវិកាប្រចាំឆ្នាំរបស់អង្គភាពចំណុះ ប.ក.យ.ក. ដើម្បីដាក់ជូនក្រុមប្រឹក្សាភិបាល ប.ក.យ.ក. ពិនិត្យ និងអនុម័ត តាមរយៈប្រធាន ប.ក.យ.ក. ព្រមទាំងការផ្តល់យោបល់លើការរៀបចំ និងការអនុវត្តគម្រោងថវិកាប្រចាំឆ្នាំរបស់អង្គភាពចំណុះ ប.ក.យ.ក.។

មាត្រា ១៧ .-

មជ្ឈមណ្ឌលបណ្តុះបណ្តាលវិជ្ជាជីវៈមេធាវី មានមុខងារ និងភារកិច្ច ស្របតាមការកំណត់របស់ច្បាប់ និងលិខិតបទដ្ឋានគតិយុត្តជាធរមានផ្សេងទៀត។


មាត្រា ១៨ .-

សាលាកូមិន្ទនីមួយៗ និងសាលាច្បាប់ ត្រូវគ្រប់គ្រងដោយនាយក ១ (មួយ)រូប និងអមដោយនាយករងមួយចំនួន តាមការចាំបាច់។

អគ្គលេខាធិការដ្ឋាននៃ ប.ក.យ.ក. ដឹកនាំដោយអគ្គលេខាធិការ ១ (មួយ)រូប និងអមដោយអគ្គលេខាធិការរងមួយចំនួន តាមការចាំបាច់។

នាយកសាលាកូមិន្ទនីមួយៗ នាយកសាលាច្បាប់ និងអគ្គលេខាធិការនៃអគ្គលេខាធិការដ្ឋាននៃ ប.ក.យ.ក. ត្រូវតែងតាំង ផ្លាស់ប្តូរ និងបញ្ចប់មុខតំណែងដោយព្រះរាជក្រឹត្យ តាមសំណើរបស់នាយករដ្ឋមន្ត្រី តាមសេចក្តីស្នើសុំពីរដ្ឋមន្ត្រីក្រសួងយុត្តិធម៌ និងជាប្រធានក្រុមប្រឹក្សាភិបាល ប.ក.យ.ក.។

អគ្គលេខាធិការរងសាលាកូមិន្ទនីមួយៗ នាយករងសាលាច្បាប់ និងអគ្គលេខាធិការរងនៃអគ្គលេខាធិការដ្ឋាននៃ ប.ក.យ.ក. ត្រូវតែងតាំង ផ្លាស់ប្តូរ និងបញ្ចប់មុខតំណែងដោយអនុក្រឹត្យ តាមសំណើរបស់រដ្ឋមន្ត្រីក្រសួងយុត្តិធម៌ និងជាប្រធានក្រុមប្រឹក្សាភិបាល ប.ក.យ.ក.។





មាត្រា ១៩ ..

ការរៀបចំ និងការប្រព្រឹត្តទៅនៃសាលាក្នុងន័យនីមួយៗ សាលាច្បាប់ និងអគ្គលេខាធិការដ្ឋាននៃ ប.ក.យ.ក. ត្រូវកំណត់ដោយអនុក្រឹត្យ។

ជំពូកទី៤

ការជ្រើសរើសសិស្ស និងការបណ្តុះបណ្តាល

មាត្រា ២០ ..

ការជ្រើសរើសសិស្សចៅក្រម សិស្សព្រះរាជអាជ្ញា សិស្សអាជ្ញាសាលា សិស្សក្រឡាបញ្ជី និងសិស្សសារការី នៃ ប.ក.យ.ក. ត្រូវធ្វើឡើងតាមរយៈការប្រឡងប្រជែង ឬតាមវិធីផ្សេងទៀតដោយអនុលោមតាមច្បាប់ និង លិខិតបទដ្ឋានគតិយុត្តជាធរមាន។

សិស្សចៅក្រម និងសិស្សព្រះរាជអាជ្ញា ត្រូវបានជ្រើសរើសរួមគ្នា និងទទួលបានការបណ្តុះបណ្តាល វិជ្ជាជីវៈដំបូងរួមគ្នា ស្របតាមបទប្បញ្ញត្តិនៃព្រះរាជក្រឹត្យនេះ លើកលែងតែមានការកំណត់ផ្សេងពីនេះដោយ រដ្ឋមន្ត្រីក្រសួងយុត្តិធម៌។ ការកំណត់បែងចែកដាច់ពីគ្នារវាងសិស្សចៅក្រម និងសិស្សព្រះរាជអាជ្ញា អាច ធ្វើឡើងនៅដំណាក់កាលដំបូងនៃការជ្រើសរើស ឬនៅពេលនៃការបែងចែកឯកទេសកម្មក្នុងអំឡុងពេលនៃ ការបណ្តុះបណ្តាលវិជ្ជាជីវៈដំបូង។ ក្នុងករណីដែលសិស្សចៅក្រម និងសិស្សព្រះរាជអាជ្ញាត្រូវបានបែងចែក ដាច់ពីគ្នាតាំងពីដំណាក់កាលដំបូងនៃការជ្រើសរើស សិស្សចៅក្រមអាចផ្លាស់ប្តូរទៅជាសិស្សព្រះរាជអាជ្ញា ហើយសិស្សព្រះរាជអាជ្ញាក៏អាចផ្លាស់ប្តូរទៅជាសិស្សចៅក្រមវិញបានដែរ ដោយយោងតាមតម្រូវការចាំបាច់ នៃវិស័យយុត្តិធម៌ និងការសម្រេចរបស់រដ្ឋមន្ត្រីក្រសួងយុត្តិធម៌។

ការរៀបចំ និងការប្រព្រឹត្តទៅនៃការប្រឡងប្រជែងជ្រើសរើសសិស្ស និងការបណ្តុះបណ្តាលនៅ ប.ក.យ.ក. ត្រូវកំណត់ដោយប្រកាសរបស់រដ្ឋមន្ត្រីក្រសួងយុត្តិធម៌ ស្របតាមច្បាប់ជាធរមាន។

មាត្រា ២១ ..

រាជរដ្ឋាភិបាល អាចជ្រើសរើសមន្ត្រីរាជការនៃក្រសួងយុត្តិធម៌ ដែលមានសញ្ញាបត្រចប់ពីបរិញ្ញាបត្រ ច្បាប់ឡើងទៅ និងដែលមានគុណសម្បត្តិការងារខ្ពស់ចំនួន ៥ (ប្រាំ) រូប ឱ្យចូលរៀនក្នុងជំនាន់នីមួយៗ នៅ សាលាក្នុងន័យនីមួយៗ និងព្រះរាជអាជ្ញា សាលាក្នុងន័យអាជ្ញាសាលា សាលាក្នុងន័យក្រឡាបញ្ជី និងសាលាក្នុងន័យ សារការី ដោយពុំចាំបាច់ឆ្លងកាត់ការប្រឡងប្រជែងជ្រើសរើស តាមសំណើរបស់រដ្ឋមន្ត្រីក្រសួងយុត្តិធម៌ និង ជាប្រធានក្រុមប្រឹក្សាភិបាល ប.ក.យ.ក.។

ជំពូកទី៥

**ឋានៈ និងចរា នៃគ្រូបង្រៀន និងគោរមចរាភិក្ខិយស
នៃបណ្ឌិត្យសភាក្នុងន័យយុត្តិធម៌កម្ពុជា**

មាត្រា ២២ ..

គ្រូបង្រៀននៃ ប.ក.យ.ក. រួមមាន គ្រូបង្រៀនប្រចាំនៅ ប.ក.យ.ក. និងគ្រូបង្រៀនដែលត្រូវបាន អញ្ជើញមកបង្រៀនដល់បាតកថា ធ្វើបទឧទ្ទេសនាម ឬធ្វើបទអន្តរាគមន៍នានាតាមការចាំបាច់នៅ ប.ក.យ.ក.។

គ្រូបង្រៀននៃ ប.ក.យ.ក. អាចត្រូវបានជ្រើសរើសពីក្នុងចំណោមឥស្សរជន សាស្ត្រាចារ្យ អ្នកស្រាវជ្រាវ អ្នកស្រាវជ្រាវ ឬបុគ្គលដែលមានស្នាដៃ និងបទពិសោធន៍ការងារខ្ពស់។





គ្រូបង្រៀននៃ ប.ក.យ.ក. អាចត្រូវបានផ្តល់ឋានៈជាសាស្ត្រាចារ្យនៃ ប.ក.យ.ក.។

គុណវុឌ្ឍិសម្រាប់ការពិនិត្យ និងវាយតម្លៃក្នុងការផ្តល់ឋានៈជាសាស្ត្រាចារ្យនៃ ប.ក.យ.ក. មានដូចតទៅ៖

- មានសញ្ញាបត្រកម្រិតឧត្តមសិក្សា ឬក្រោយឧត្តមសិក្សា ឬសញ្ញាបត្រសមមូល
- បាននិពន្ធសៀវភៅសិក្សាស្រាវជ្រាវ ឬអត្ថបទស្រាវជ្រាវ ដែលមានលក្ខណៈវិទ្យាសាស្ត្រ និងគរុកោសល្យ និងត្រូវបានផ្សព្វផ្សាយជាសាធារណៈយ៉ាងតិចចំនួន ៣ (បី)
- បានបង្រៀននៅ ប.ក.យ.ក. បានយ៉ាងតិច ៥ (ប្រាំ) ឆ្នាំ លើកលែងតែ គ្រូបង្រៀនប្រចាំនៅ ប.ក.យ.ក. និង
- មានបទពិសោធន៍ការងារក្នុងជំនាញរបស់ខ្លួនយ៉ាងតិច ១០ (ដប់) ឆ្នាំ ឬយ៉ាងតិច ៥ (ប្រាំ) ឆ្នាំ ប្រសិនបើមានសញ្ញាបត្រថ្នាក់បណ្ឌិត។

ក្រុមប្រឹក្សាភិបាល ប.ក.យ.ក. ពិនិត្យ និងវាយតម្លៃលើគុណវុឌ្ឍិសម្រាប់ការស្នើសុំផ្តល់ឋានៈជាសាស្ត្រាចារ្យនៃ ប.ក.យ.ក. ដល់គ្រូបង្រៀននៃ ប.ក.យ.ក. តាមសំណើរបស់ប្រធាន ប.ក.យ.ក. តាមសេចក្តីស្នើសុំពីក្រុមប្រឹក្សាវិទ្យាសាស្ត្រ និងគរុកោសល្យនៃ ប.ក.យ.ក.។

ការផ្តល់ឋានៈជាសាស្ត្រាចារ្យនៃ ប.ក.យ.ក. ធ្វើឡើងដោយសេចក្តីសម្រេចរបស់រដ្ឋមន្ត្រីក្រសួងយុត្តិធម៌ និងជាប្រធានក្រុមប្រឹក្សាភិបាល ប.ក.យ.ក.។

មាត្រា ២៣ ..

គ្រូបង្រៀននៃ ប.ក.យ.ក. ដែលទទួលបានឋានៈជាសាស្ត្រាចារ្យនៃ ប.ក.យ.ក. ត្រូវទទួលបានងារជាឯកឧត្តម ឬលោកជំទាវ ដោយពេញច្បាប់។ សាស្ត្រាចារ្យនៃ ប.ក.យ.ក. ទទួលបានប្រាក់ម៉ោងបង្រៀនខ្ពស់ជាងគ្រូបង្រៀនផ្សេងទៀតនៅ ប.ក.យ.ក.។

មាត្រា ២៤ ..

ប.ក.យ.ក. អាចរៀបចំឱ្យមានគោរមងារកិត្តិយស សម្រាប់ផ្តល់ជូនដល់រូបវន្ត ឥស្សរជន ចៅក្រម ឬព្រះរាជអាជ្ញា ដែលមានគុណបំណាច់ និងស្នាដៃក្នុងការដឹកនាំ ការគ្រប់គ្រង និងអភិវឌ្ឍន៍វិស័យច្បាប់ និងយុត្តិធម៌នៃព្រះរាជាណាចក្រកម្ពុជា។

គោរមងារកិត្តិយសនៃ ប.ក.យ.ក. ត្រូវកំណត់ដោយព្រះរាជក្រឹត្យដោយឡែក។

ជំពូក ទី ៦

បុគ្គលិករបស់បណ្ឌិត្យសភាតុល្យយុត្តិធម៌កម្ពុជា


មាត្រា ២៥ ..

បុគ្គលិករបស់ ប.ក.យ.ក. រួមមាន មន្ត្រីរាជការក្របខ័ណ្ឌនៃក្រសួងយុត្តិធម៌ និងមន្ត្រីជាប់កិច្ចសន្យា។

ប.ក.យ.ក. ត្រូវបានអនុញ្ញាតឱ្យជ្រើសរើសមន្ត្រីជាប់កិច្ចសន្យា ដើម្បីបំពេញការងារតាមតម្រូវការចាំបាច់របស់ខ្លួន ដោយអនុលោមតាមច្បាប់ និងលិខិតបទដ្ឋានគតិយុត្តជាធរមាន។

បុគ្គលិករបស់ ប.ក.យ.ក. ទទួលបានការផ្តល់លាភការ ប្រាក់បំណាច់ និងប្រាក់ឧបត្ថម្ភផ្សេងៗ ស្របតាមច្បាប់ និងលិខិតបទដ្ឋានគតិយុត្តជាធរមាន។

ការផ្តល់លាភការ ប្រាក់បំណាច់ និងប្រាក់ឧបត្ថម្ភផ្សេងៗពីថវិការដ្ឋជូនថ្នាក់ដឹកនាំ សាស្ត្រាចារ្យ និងបុគ្គលិករបស់ ប.ក.យ.ក. ត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងយុត្តិធម៌ដែលជាប្រធានក្រុមប្រឹក្សាភិបាល ប.ក.យ.ក.។





ជំពូកទី៧

ទ្រព្យសម្បត្តិ និងហិរញ្ញវត្ថុរបស់បណ្ឌិត្យសភាភូមិន្ទយុត្តិធម៌កម្ពុជា

មាត្រា២៦ .-

សាលាភូមិន្ទនីមួយៗ សាលាច្បាប់ និងអគ្គលេខាធិការដ្ឋាននៃ ប.ក.យ.ក. មានថវិកាសម្រាប់គាំទ្រដំណើរការរបស់ខ្លួន ដែលមានប្រភពពីថវិកាដ្ឋ និងពីប្រភពស្របច្បាប់ផ្សេងទៀតស្របតាមព្រះរាជក្រឹត្យនេះ និងលិខិតបទដ្ឋានគតិយុត្តជាធរមានផ្សេងទៀត។ ថវិកាពីប្រភពថវិកាដ្ឋរបស់សាលាភូមិន្ទនីមួយៗ សាលាច្បាប់ និងអគ្គលេខាធិការដ្ឋាននៃ ប.ក.យ.ក. គឺជាកញ្ចប់ថវិកាផ្ទាល់ដោយឡែកនៅក្នុងក្របខ័ណ្ឌនៃថវិកាភូមិន្ទរបស់ក្រសួងយុត្តិធម៌។

បន្ទាប់ពីទទួលបានគោលការណ៍ពីក្រុមប្រឹក្សាភិបាល ប.ក.យ.ក. សាលាភូមិន្ទនីមួយៗ សាលាច្បាប់ និងអគ្គលេខាធិការដ្ឋាននៃ ប.ក.យ.ក. មានសិទ្ធិទទួល គ្រប់គ្រង និងចាត់ចែងធនធានដែលបានមកពីប្រភពហិរញ្ញប្បទានសហប្រតិបត្តិការអន្តរជាតិ ដៃគូអភិវឌ្ឍន៍ ចំណូលដែលកើតចេញពីការធ្វើសកម្មភាព ឬការផ្តល់សេវាផ្សេងៗរបស់ខ្លួន និងអំណោយរបស់រដ្ឋ អំណោយឬអច្ច័យទានរបស់ឯកជន សមាគម និងអង្គការមិនមែនរដ្ឋាភិបាល ព្រមទាំងចំណូលពីប្រភពស្របច្បាប់ផ្សេងទៀត សម្រាប់ចំណាយលើការបណ្តុះបណ្តាល ការសិក្សាស្រាវជ្រាវ សេវារដ្ឋបាលនិងបុគ្គលិក និងការផ្តល់លាភការ ឬប្រាក់ឧបត្ថម្ភផ្សេងៗ ព្រមទាំងសម្រាប់បម្រើសេចក្តីត្រូវការក្នុងការផ្គត់ផ្គង់សម្ភារបរិក្ខារ តាមការចាំបាច់ ក្នុងគោលដៅធានាការបំពេញមុខងារ និងការកិច្ចរបស់ខ្លួន។

ការគ្រប់គ្រង ការប្រើប្រាស់ និងការចាត់ចែងទ្រព្យសម្បត្តិ និងហិរញ្ញវត្ថុរបស់ ប.ក.យ.ក. ត្រូវអនុវត្តស្របតាមច្បាប់ និងលិខិតបទដ្ឋានគតិយុត្តពាក់ព័ន្ធជាធរមាន។

ជំពូកទី៨

អន្តរប្បញ្ញត្តិ

មាត្រា២៧ .-

លិខិតបទដ្ឋានគតិយុត្តទាំងឡាយពាក់ព័ន្ធនឹងការតែងតាំងមន្ត្រីរាជការរបស់រាជបណ្ឌិតសភាវិជ្ជាជីវៈតុលាការ និងលិខិតបទដ្ឋានគតិយុត្តពាក់ព័ន្ធនឹងការអនុវត្តព្រះរាជក្រឹត្យលេខ នស/រកត/០១០៥/០១៩ ចុះថ្ងៃទី២១ ខែមករា ឆ្នាំ២០០៥ ស្តីពីការបង្កើតរាជបណ្ឌិតសភាវិជ្ជាជីវៈតុលាការ និងព្រះរាជក្រឹត្យលេខ នស/រកត/១០១៣/១០៥៨ ចុះថ្ងៃទី២៤ ខែតុលា ឆ្នាំ២០១៣ ស្តីពីការផ្ទេររាជបណ្ឌិតសភាវិជ្ជាជីវៈតុលាការឱ្យស្ថិតនៅក្រោមការគ្រប់គ្រងរបស់ក្រសួងយុត្តិធម៌ ត្រូវមានអានុភាពអនុវត្តបន្ត រហូតដល់មានលិខិតបទដ្ឋានគតិយុត្តថ្មីមកជំនួស ស្របតាមបទប្បញ្ញត្តិនៃព្រះរាជក្រឹត្យនេះ។

ជំពូកទី៩

អវសានប្បញ្ញត្តិ

មាត្រា២៨ .-

រាជបណ្ឌិតសភាវិជ្ជាជីវៈតុលាការ ដែលត្រូវបានបង្កើតឡើងដោយព្រះរាជក្រឹត្យលេខ នស/រកត/០១០៥/០១៩ ចុះថ្ងៃទី២១ ខែមករា ឆ្នាំ២០០៥ ត្រូវប្តូរឈ្មោះទៅជា បណ្ឌិត្យសភាភូមិន្ទយុត្តិធម៌កម្ពុជា។






ព្រះរាជក្រឹត្យលេខ នស/រកត/០១០៥/០១៩ ចុះថ្ងៃទី២១ ខែមករា ឆ្នាំ២០០៥ ស្តីពីការបង្កើតរាជបណ្ឌិត
សភាវិជ្ជាជីវៈតុលាការ និងបទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍ និង
ត្រូវជំនួសដោយព្រះរាជក្រឹត្យនេះ។

មាត្រា ២៩ .-

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួល
បន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខតទៅ។

ថ្ងៃទី ២៤ ខែ កើត ឆ្នាំខាល ចត្វាស័ក ព.ស. ២៥៦៦
ធ្វើនៅព្រះបរមរាជវាំង ថ្ងៃទី ២៤ ខែ មីនា ឆ្នាំ២០២៣

៣៣៣.២៣៣៣.៥៥៥



នរោត្តម សីហមុនី

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខ
នាយករដ្ឋមន្ត្រី



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា
រដ្ឋមន្ត្រីក្រសួងយុត្តិធម៌



កើត គីម

បានចម្លងក្រឹត្យតាមច្បាប់ដើម
ឧបនាយករដ្ឋមន្ត្រីប្រចាំការ
រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី



កិត្តិនីតិកោសលបណ្ឌិត ប៊ិន ឈិន



ឧបសម្ព័ន្ធទី១ នៃព្រះរាជក្រឹត្យលេខ ៣៧/រក្ស/៣០២៣ ចុះថ្ងៃទី ២៤ ខែ ឧសភា ឆ្នាំ ២០២៣
ស្តីពីការរៀបចំ និងការប្រព្រឹត្តទៅនៃបណ្ឌិត្យសភាកូមិន្ទយុត្តិធម៌កម្ពុជា

របស់ព្រះបណ្ឌិត្យសភាកូមិន្ទយុត្តិធម៌កម្ពុជា



របស់ព្រះបណ្ឌិត្យសភាកូមិន្ទយុត្តិធម៌កម្ពុជា មានទម្រង់ជាពងក្រពើពណ៌មាស តំណាងឱ្យសក្តានុពល និងគុណតម្លៃដ៏ខ្ពង់ខ្ពស់ នៃការបណ្តុះបណ្តាលវិជ្ជាជីវៈតុលាការ ប្រកបដោយគុណភាព, ប្រសិទ្ធភាព, ស័ក្តិសិទ្ធភាព ស្របតាមលក្ខណៈបច្ចេកទេស វិទ្យាសាស្ត្រ និងគុកោសល្យ ហើយត្រូវបានចែកចេញជា ៤ ផ្នែក តាមលំដាប់ពីលើចុះក្រោម និងមានអត្ថន័យ ដូចតទៅ៖

ទី១-ផ្នែកកំពូលខាងលើ៖ មានទម្រង់ជាក្បាច់មកុដ លម្អដោយសត្វនាគមួយគូ បែរមុខចេញក្រៅ ប្រកបដោយក្បូរក្បាច់រចនាល្អឆើតឆាយ តាមរចនាបទអង្គរជ័ររៀង ដែលតំណាងឱ្យ៖

- អ្នកការពារយុត្តិធម៌សង្គម ប្រកបដោយថាមពលខ្លាំងក្លា, ឆន្ទៈមោះមុត និងអង់អាចក្លាហាន
- ភាពរីកចម្រើន រុងរឿងលើគ្រប់ផ្នែក ក្នុងវិស័យយុត្តិធម៌ និងតុលាការ
- ការផ្សព្វផ្សាយ ក៏ដូចជាការផ្ទេរនូវចំណេះដឹង ជំនាញច្បាប់ ដល់អ្នកវិជ្ជាជីវៈច្បាប់ និងតុលាការ
- កំពូលមកុដ កើតឡើងពីការវិញចូលគ្នាជាឆ្នងមួយរបស់នាគមួយគូ ជាតំណាងកិច្ចសហការជាមួយឧត្តមក្រុមប្រឹក្សានៃអង្គចៅក្រម, សាលាជម្រះក្តីនានាក្នុងព្រះរាជាណាចក្រកម្ពុជា, ស្ថាប័នតុលាការអន្តរជាតិ ព្រមទាំងស្ថាប័នពាក់ព័ន្ធទាំងឡាយ ដើម្បីរៀបចំការបណ្តុះបណ្តាលវិជ្ជាជីវៈតុលាការឱ្យស្របតាមតម្រូវការសង្គមជាតិ និងអន្តរជាតិ។

ទី២-ផ្នែកខាងក្នុងនៃមកុដ៖


- ផ្ទៃពណ៌ស តំណាងឱ្យភាពបរិសុទ្ធ និងស្អាតស្អំក្នុងប្រព័ន្ធយុត្តាធិការតុលាការ
- នៅពីលើផ្ទៃពណ៌ស មានសរសេរអក្សររូបបុរាណនាសម័យលង្វែក ដែលមានខ្លឹមសារថា៖ **“ត្រូវនៅក្នុងឱវាទច្បាប់ ចូលធ្វើឱ្យត្រង់ដោយនៅបន្ទាត់ ត្រង់ណាហៅច្បាប់ ក៏ណ្ហខ្ជាប់កុំបីបង”** ខ្លឹមសារនេះបានបង្កប់នូវអត្ថន័យអប់រំបន្តិចត្តិ ដល់អ្នកដែលប្រកបវិជ្ជាជីវៈច្បាប់ និងតុលាការ ត្រូវធ្វើខ្លួនឱ្យស្ថិតនៅក្រោមឱវាទច្បាប់ រាល់ការវិនិច្ឆ័យសេចក្តី ត្រូវវៀរចាកអំពីអតិថិជនទាំង ៤ ប្រការគឺ៖ (ទី១).ឆន្ទាគតិ គឺសេចក្តីលម្អៀងព្រះស្រឡាញ់, (ទី២).ទោសាគតិ គឺសេចក្តីលម្អៀងព្រះស្លាប់, (ទី៣).មោហាគតិ គឺសេចក្តីលម្អៀងព្រះល្ងង់ និង(ទី៤).ភយាគតិ គឺសេចក្តីលម្អៀងព្រះខ្លាចបុណ្យ ខ្លាចអំណាចគេ។ សម្រេចសេចក្តីប្រកបដោយយុត្តិធម៌មិនលម្អៀង, អនុវត្តតាមច្បាប់ឱ្យត្រង់ដូចបន្ទាត់ កុំបីបោះបង់វៀចវេរឡើយ។

ទី៣-ផ្នែកកណ្តាល៖

- មានអក្សរកាត់ **“ប.ត.យ.ត.”** ដែលចាត់តាំងសៀវភៅ សំដៅលើឈ្មោះពេញរបស់បណ្ឌិត្យសភាកូមិន្ទយុត្តិធម៌កម្ពុជា តំណាងឱ្យគ្រឹះស្ថានបណ្តុះបណ្តាល មានបេសកកម្មរៀបចំការប្រឡងប្រជែងជ្រើសរើស និងរៀបចំការបណ្តុះបណ្តាលវិជ្ជាជីវៈដំបូងដល់សិស្សចៅក្រម, សិស្សព្រះរាជអាជ្ញា, សិស្សក្រឡាបញ្ជី, សិស្សអាជ្ញាសាលា សិស្សសារការីដែលបានជ្រើសរើសថ្មី និងសិស្សវិជ្ជាជីវៈតុលាការ និងវិជ្ជាជីវៈច្បាប់ផ្សេងទៀត ព្រមទាំងទទួលបន្ទុកបណ្តុះបណ្តាលបន្ត ជូនដល់ចៅក្រម ព្រះរាជអាជ្ញា, ក្រឡាបញ្ជី, អាជ្ញាសាលា និងសារការីដែលកំពុងបំពេញការងារកម្មសៀវភៅ តំណាងឱ្យបណ្ឌិត្យសភាកូមិន្ទយុត្តិធម៌កម្ពុជា។

ទី៤-ផ្នែកខាងក្រោម៖

- មានជើងពានប្រកបដោយក្បូរក្បាច់រចនាយ៉ាងរស់រវើក តំណាងឱ្យគ្រឹះដ៏រឹងមាំទ្រសៀវភៅបណ្ឌិត្យសភាកូមិន្ទយុត្តិធម៌កម្ពុជា។





ឧបសម្ព័ន្ធទី២ នៃព្រះរាជក្រឹត្យលេខ ~~៣៣~~/រកត/ព្រហ្មទណ្ឌ.៥៤០. ចុះថ្ងៃទី ២៥.....ខែ ឧសភា...ឆ្នាំ២០២៣
ស្តីពីការរៀបចំ និងការប្រព្រឹត្តទៅនៃបណ្ឌិត្យសភាកូមិន្ទយុត្តិធម៌កម្ពុជា

អង្គការលេខនៃបណ្ឌិត្យសភាកូមិន្ទយុត្តិធម៌កម្ពុជា

